

29th January 1963]

(அ) ஆம்.

(ஆ) ரூபாய் 1,34,000.

திரு. எஸ். மாதவன் : யுத்த கால அவசர நிலையை உத்தேசித்து இது போன்ற திட்டங்களை நிறுத்திவைக்க அரசாங்கத்திற்கு எண்ணம் உண்டா? அல்லது, தொடர்ந்து நிறைவேற்றப்படுமா?

கனம் திரு. பூ. கக்கன் : இப்பேர்ப்பட்ட உணவு உற்பத்திக் திட்டங்களை துரிதமாக எடுத்துக்கொள்ள வேண்டும் என்றுதான் ஏற்பாடு செய்யப்படுகிறது.

அமைச்சர்கள் பயணம்

* 3 கேள்வி.—திரு. முனு. ஆதி : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கடந்த ஐந்தாண்டுகளில், பல்வேறு இடங்களில் நடைபெற்ற அகில இந்திய காங்கிரஸ் கமிட்டி கூட்டங்களுக்கும் மாநாடுகளுக்கும், நமது மாநில அமைச்சர்கள் கலந்துகொண்டது, அவரவர்களது செலவிலா, அல்லது அரசாங்கச் செலவிலா?

(இ) அரசாங்க செலவில் என்றால், அங்ஙனம் செலவான தொகை எவ்வளவு?

கனம் திரு. எம். பக்தவத்சலம் : (அ) அமைச்சர்கள் கட்சிக் காரியமாகவோ, தங்கள் சொந்தக் காரியமாகவோ பயணம் செய்தால் அரசாங்க நிதியிலிருந்து பயணப்படி ஏதாவும் வாங்குவதில்லை.

(இ) இக் கேள்விக்கு இடமில்லை.

(a) When the Ministers toured purely for party or private purposes, no travelling allowance was drawn by them from State funds.

(b) Does not arise.

* 4 கேள்வி.—திரு. முனு. ஆதி : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) இளைஞர் காங்கிரஸ் சங்கங்கள் திறப்பு விழாக்களுக்கும், மண்டல காங்கிரஸ் கமிட்டி கூட்டங்களுக்கும் அமைச்சர்கள் சுற்றுப் பயணங்கள் செய்வது அவரவர்களது சொந்தச் செலவிலா? அல்லது அரசாங்கச் செலவிலா?

(இ) அரசாங்கச் செலவில் என்றால், ஏப்ரல் 1962 முதல் ஜூன் 1962 முடிய, இது நாள் வரை, இதற்காக அரசாங்கத்திற்கு ஆகியுள்ள செலவென்ன?

THE HON. SRI M. BHAKTAVATSALAM : (a) When the Ministers tour purely for party or private purposes, no travelling allowance is drawn by them from State Funds.

(b) Does not arise.